

MINUTI

KAMRA TAD-DEPUTATI

L-ERBATAX-IL PARLAMENT

SEDUTA NRU 35

L-Erbgħa, 19 ta' Ottubru 2022

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.01 p.m.

L-Ispeaker l-Onor. Anġlu Farrugia ppreseda.

ATTENDENZA

Il-Ministru għall-Agricoltura, is-Sajd u d-Drittijiet tal-Annimali l-Onor. Anton Refalo, il-Ministru għall-Edukazzjoni, l-Isport, iż-Żgħażaġġ, ir-Riċerka u l-Innovazzjoni l-Onor. Clifton Grima, il-Ministru għat-Trasport, l-Infrastruttura u l-Proġetti Kapitali l-Onor. Aaron Farrugia, u l-Onor. Naomi Cachia kienu msiefra fuq xogħol tal-Gvern.

Il-Ministru għall-Anzjanità Attiva l-Onor. Jo Etienne Abela, l-Onor. Chris Agius, l-Onor. David Agius u l-Onor. Robert Cutajar kienu skużati.

L-Onor. Ivan J. Bartolo kien assenti.

TALBA

L-Iskrivan tal-Kamra qal it-talba.

MINUTI

Il-Minuti tas-Seduta Nru 34 li saret fit-18 ta' Ottubru 2022 kienu kkonfermati.

KUNSENS GHALL-ATTI

L-Ispeaker informa lill-Kamra li l-President ta' Malta għoġbu jagħti l-kunsens tiegħu għal:

- **Att Nru XII tal-2022** - Att li jemenda l-Kodici Kriminali (Emenda Nru 4).

MISTOQSJIET

Mistoqsijiet ġew magħmula u mogħtija twegħiba.

Fl-4.30 p.m. l-aħħar mistoqsija kienet in-numru 1076 u l-mistoqsijiet l-oħra kollha li dehru fuq l-agenda ngħataw twegħiba bil-miktub.

TQEGHID TA' KARTI

Il-Ministru għall-Finanzi u x-Xogħol, l-Onor. Clyde Caruana, qiegħed fuq il-Mejda tal-Kamra:

P.L. 690 Rapport mis-Sur Mark Spiteri Bailey bhala l-persuna kompetenti appuntata fir-rigward tan-Nemea Bank plc, li jkopri l-perjodu bejn Diċembru 2021 u Ġunju 2022.

Il-Ministru għax-Xogħlijiet Pubbliċi u l-Ippjanar, l-Onor. Stefan Zrinzo Azzopardi, qiegħed fuq il-Mejda tal-Kamra:

P.L. 691 Tagħrif dwar in-numru ta' advisors impjegati permezz ta' kuntratt/direct order li jaqgħu taħt id-dekasteru tal-Ministeru għax-Xogħlijiet Pubbliċi u l-Ippjanar fis-snin bejn l-2018 u l-2022, bi twegiba għall-mistoqsija parlamentari 2603;

f'isem id-Deputat Prim Ministru u Ministru għas-Saħħa qiegħed fuq il-Mejda tal-Kamra:

P.L. 692 Tabella li turi n-numru ta' pazjenti li qed jieħdu l-medicina Xeralto bla hlas maqsuma skont il-lokalità u l-età, u kopja tal-Iskeda V – *Application for the Patient to enrol in the Pharmacy of your choice Scheme*, bi twegiba għall-mistoqsija parlamentari 3032 li dehret fuq l-aġenda tas-seduta nru 34;

f'isem il-Ministru għal Għawdex qiegħed fuq il-Mejda tal-Kamra:

P.L. 693 Tagħrif dwar in-numru ta' advisors impjegati permezz ta' kuntratt/direct order li jaqgħu taħt id-dekasteru tal-Ministeru għal Għawdex fis-snin bejn l-2018 u l-2022, bi twegiba għall-mistoqsija parlamentari 2597 li dehret fuq l-aġenda tas-seduta nru 34;

f'isem il-Ministru għall-Ambjent, l-Energija u l-Intrapriża qiegħed fuq il-Mejda tal-Kamra:

P.L. 694 Avviż Legali Nru 255 tal-2022 – Regolamenti tal-2022 li jemendaw ir-Regolamenti dwar il-Konservazzjoni tal-Għasafar Selvaġġi (Emenda Nru 3);

P.L. 695 Avviż Legali Nru 256 tal-2022 – Regolamenti tal-2022 li jemendaw ir-Regolamenti dwar il-Konservazzjoni tal-Għasafar Selvaġġi (Qafas li jippermetti Deroga għal Ricerka Xjentifika fuq Seba' Speċi tal-Għasafar tal-Għana);

P.L. 696 Avviż Legali Nru 257 tal-2022 – Regolamenti tal-2022 dwar il-Konservazzjoni tal-Għasafar Selvaġġi (Dikjarazzjoni Dwar Deroga li Tippermetti Ricerka Xjentifika fuq Seba' Speċi tal-Għasafar tal-Għana fil-Ħarifa tal-2022);

P.L. 697 Avviż Legali Nru 258 tal-2022 – Regolamenti tal-2022 li jemendaw ir-Regolamenti dwar il-Konservazzjoni tal-Għasafar Selvaġġi (Qafas biex tiġi permessa Deroga li Tiftaħ l-Istaġun fil-Ħarifa għall-Insib tal-Malvizz u l-Pluviera);

P.L. 698 Avviż Legali Nru 259 tal-2022 – Regolamenti tal-2022 dwar il-Konservazzjoni tal-Għasafar Selvaġġi (Dikjarazzjoni dwar Deroga għall-Istaġun tal-Insib fil-Ħarifa tal-2022 għall-Malvizz u l-Pluviera); u

f'isem il-Ministru għall-Anzjanità Attiva qiegħed fuq il-Mejda tal-Kamra:

P.L. 699 Tabella li turi n-numru ta' każijiet pendenti għas-servizz "Respite fid-Dar" bejn Frar u Settembru 2022 f'Malta u Għawdex, bi twegiba għall-mistoqsija parlamentari 3050; u

P.L. 700 Informazzjoni dwar kuntratti ta' servizzi li qed jingħataw fir-Residenza San Vincenz de Paule, bi twegiba għall-mistoqsija parlamentari 3051.

Il-Ministru għall-Ġustizzja, l-Onor. Jonathan Attard, qiegħed fuq il-Mejda tal-Kamra:

P.L. 701 Tagħrif dwar in-numru ta' advisors impjegati permezz ta' kuntratt/direct order fid-dekasteru tal-Ministeru għall-Ġustizzja fis-snin bejn l-2018 u l-2022, bi tweġiba għall-mistoqsija parlamentari 2604.

KUMITATI PERMANENTI

L-Ispeaker informa lill-Kamra li skont paragrafu (4) tal-artikolu 120B tal-Ordniġiet Permanenti tal-Kamra, fil-laqgħa ta' dakinhar tal-Kumitat Permanenti dwar l-Affarijiet Soċjali, l-Onor. Graziella Attard Previ kienet se tissostitwixxi lill-Onor. David Agius.

TALBA GĦAR-RULING

L-Onor. Rebekah Borg ġibdet l-attenzjoni tas-Sedja illi l-Ministru għat-Turiżmu, l-Onor. Clayton Bartolo, għal diversi drabi naqas milli jwieġeb għall-mistoqsijiet parlamentari minn 2851 sa 2856.

Is-Sedja ħadet nota tat-talba tal-Onor. Rebekah Borg u qalet li kienet se tagħti *ruling* fi stadju ulterjuri.

ORDNIJET TAL-ĠURNATA

L-Iskrivan tal-Kamra qara l-Ordniġiet tal-Ġurnata.

1. ABBOZZ TA' LIĠI LI JEMENDA L-KODIĊI TAL-KUMMERĊ - ABBOZZ NRU 11 (KONTINWAZZJONI)

Il-Kamra rriżumiet mis-17 ta' Ottubru 2022 id-diskussjoni fuq it-Tieni Qari tal-Abbozz ta' Liġi msejjah "Att biex jemenda l-Kodiċi tal-Kummerċ, Kap. 13".

L-Ispeaker fakkar li skont ftehim verbalizzat fis-seduta tal-11 ta' Ottubru 2022, id-diskussjoni fuq it-Tieni Qari ta' dan l-Abbozz ta' Liġi ser tkun qed tkopri u teżawrixxi wkoll id-diskussjoni fi stadju ta' Tieni Qari tal-Abbozzi 12 u 13 li jidhru fuq l-Aġenda.

Fid-diskussjoni ħadu sehem l-Onor. Clayton Bartolo, l-Onor. Edward Zammit Lewis għan-naħa tal-Gvern, u l-Onor. Carmelo Mifsud Bonnici u l-Onor. Graham Bencini għan-naħa tal-Oppożizzjoni.

Bi qbil bejn iż-żewġ naħat tal-Kamra, il-ħin allokat għall-Onor. Edward Zammit Lewis twal bi tliet minuti.

Bil-permess tal-Kamra, l-Onor. Edward Zammit Lewis qieghed fuq il-Mejda tal-Kamra:

P.L. 702 Stqarrija tal-Ministeru għat-Turiżmu (PR 160648) datata l-24 ta' Marzu 2016 maħruġa mid-Dipartiment tal-Infommazzjoni bl-isem *Malta in the Cape Town List*;

P.L. 703 Artiklu li deher fuq is-sit independent.com fis-26 ta' Mejju 2022, bl-isem *Malta ranks first in the Cape Town Compliance – Aaron Farrugia*; u

P.L. 704 Artiklu li deher fuq is-sit timesofmalta.com fid-19 ta' Ottubru 2022, bl-isem *Editorial: A welcome, albeit incomplete, insolvency reform*.

Fis-5.50 p.m, id-diskussjoni kienet interrotta, skont ftehim milhuq fis-seduta tas-17 ta' Ottubru 2022.

Skont il-ftehim milhuq, il-Kamra għaddiet għar-raba' item li kien jidher fuq l-aġenda.

**4. ABBOZZ TA' LIĠI LI JEMENDA L-ATT DWAR IT-TIĠDID TA' KIRI TA' RABA'
– ABBOZZ NRU 15**

Il-Ministru għall-Ġustizzja, l-Onor. Jonathan Attard, f'isem il-Ministru għall-Agricoltura, is-Sajd u d-Drittijiet tal-Annimali ppropona t-Tieni Qari tal-Abbozz ta' Liġi msejjaħ “Att sabiex jemenda l-Att dwar it-Tiġdid ta' Kiri ta' Raba', Kap. 199”.

Il-Ministru għall-Inklużjoni, il-Volontarjat u d-Drittijiet tal-Konsumatur, l-Onor. Julia Farrugia Portelli, issekondat.

Fid-diskussjoni hađu sehem l-Onor. Jonathan Attard għan-naħa tal-Gvern, u l-Onor. Toni Bezzina għan-naħa tal-Oppożizzjoni.

Fis-7.01 p.m. id-diskussjoni kienet interrotta u baqgħet aġġornata.

AĠĠORNAMENT

Il-Ministru għall-Inklużjoni, il-Volontarjat u d-Drittijiet tal-Konsumatur, l-Onor. Julia Farrugia Portelli, ipproponiet l-aġġornament tal-Kamra għat-Tnejn, 24 ta' Ottubru 2022 fis-6.00 p.m., b'din l-aġenda:

Ordnijiet tal-Ġurnata

Estimi Ġenerali ta' spiża għas-sena 2023 – Dikjarazzjoni finanzjarja

Il-hin tal-aġġornament ittieded min-naħa tal-Gvern mill-Onor. Amanda Spiteri Grech u mill-Onor. Roderick Galdes.

Fis-7.25 p.m. l-Ispeaker avża li l-Kamra giet aġġornata għal nhar it-Tnejn, 24 ta' Ottubru 2022 fis-6.00 p.m. kif komunikat mill-Ministru għall-Inklużjoni, il-Volontarjat u d-Drittijiet tal-Konsumatur.

**RAYMOND SCICLUNA
SKRIVAN TAL-KAMRA**

KONFERMATI

**ONOR. ANĠLU FARRUGIA
SPEAKER**